

उप विभागीय अभियंता व उप विभागीय अधिकारी पदावर
पदोन्नतीने नेमणुकीसाठी जिल्हा तांत्रिक सेवेच्या वर्ग- १ च्या
अभियंत्यांसाठी राखून ठेवलेल्या पदांचे पुनर्विलोकन.

महाराष्ट्र शासन
सार्वजनिक बांधकाम विभाग
शासन निर्णय क्रमांक आरडीआर २०१४/प्र.क्र.५३/आस्था-१
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक: - २८ सप्टेंबर, २०१५

वाचा -

१. शासन निर्णय, पाटबंधारे व वीज विभाग (आता जलसंपदा विभाग)
क्र. जीएबी- १०७०-ई-(१), दिनांक १९.१२.१९७०.
२. शासन निर्णय, सार्वजनिक बांधकाम विभाग, क्रमांक: आरटीआर- २००९/८६/आस्था-१,
दि. २.८.२०१०.
३. शासन निर्णय, पाटबंधारे व वीज विभाग क्र. पीजीओ १०७१/३२३८१-E(1), दिनांक. २५.१.१९७२.
४. महाराष्ट्र लोकसेवा आयोगाचे पत्र क्र. ७३ (अ)/६/५१९९/चार, दिनांक २५.१.२०१०.
५. शासन निर्णय, सार्वजनिक बांधकाम विभाग, क्रमांक: आरटीआर- २०१२/प्र.क्र.१७/आस्था-१,
दि. १०.१.२०१३.
६. शासन निर्णय, जलसंपदा विभाग, क्र. सेप्रनि -२०१२/(१२३)/२०१२) आ(संनि), दि.२९.१.२०१५.

शासन निर्णय :-

शासनाने शासन निर्णय, पाटबंधारे व वीज विभाग क्रमांक : जीएबी-ई (१), दिनांक १९.१२.१९७० अन्वये जिल्हा तांत्रिक सेवेतील (अभियांत्रिकी) अधिका-यांस महाराष्ट्र अभियांत्रिकी सेवेच्या सेवाप्रवेश नियमाच्या नियम क्र. १४ (अ) नुसार पदे राखून ठेवण्याची तरतूद केली आहे. सदर तरतूदीच्या अनुषंगाने दर २ वर्षांनी सूत्राचे पुनर्विलोकन करण्याची तरतूद नियम १४ (ब) मध्ये करण्यात आली आहे. यापूर्वी पदांच्या वाटपांचे पुनर्विलोकन शासन निर्णय, सार्वजनिक बांधकाम विभाग, क्र. आरटीआर- २००९/८६/आस्था-१, दिनांक २.८.२०१० अन्वये करण्यात आले आहे. सदर विभाजनाचे दिनांक १.१.२०१४ रोजीचे पुनर्विलोकन करण्याची बाब शासनाच्या विचाराधीन होती.

२. शासन निर्णय, पाटबंधारे व वीज विभाग (आता जलसंपदा विभाग) क्र. जीएबी-१०७०-ई (१), दिनांक १९.१२.१९७० अन्वये विहित करण्यात आलेल्या तरतूदीत शासन निर्णय, पाटबंधारे व वीज विभाग क्र. पीजीओ-१०७१/३२३८१ E (1), दिनांक २५.१.१९७२ अन्वये अर्हतारहित ओव्हरसीयर्सकरिता १० टक्के पदे उप विभागीय अधिका-यांच्या ५० टक्के कोटयातून आरक्षित करण्यात आली होती. सदरचे अर्हतारहित ओव्हरसीयर्स (सध्याच्या अर्हतारहित कनिष्ठ अभियंत्यांशी समकक्ष) सन १९७० पूर्वी नियुक्त झालेले असावेत अशी अट त्यात होती. परंतु असे कोणीही अर्हतारहित कनिष्ठ अभियंते शासन सेवेत नाहीत, ही बाब लक्षात घेता त्यांच्यासाठी उप विभागीय अधिका-यांच्या ५० टक्क्यामधील १० टक्के पदे राखून ठेवण्याचे कोणतेही प्रयोजन नसल्याने सदर तरतूद जलसंपदा विभागाने शासन निर्णय सेप्रनि-२०१२/(१२३/२०१२) आ(संनि) दि.२९.०१.२०१५ अन्वये रद्द करण्यात आल्याने, सदर १० टक्क्याची पदे उप विभागीय अधिका-यांच्या कोटयात सामील करून त्यांचा कोटा मूळ ५० टक्क्यावर पुनःस्थापित करण्यात आला आहे.

३. महाराष्ट्र अभियांत्रिकी सेवा वर्ग- १ (उप अभियंता) संवर्गाची एकूण मंजूर पदसंख्या १२७६ इतकी आहे. शासन निर्णय, पाटबंधारे व वीज विभाग क्र. जीएबी-१०७०-ई (१), दिनांक १९.१२.१९७० च्या सेवाप्रवेश नियमानुसार त्यापैकी ३४ टक्के पदे सरळ सेवेने भरावयाची असल्याने उर्वरित ६६ टक्के पदे पदोन्नतीने भरण्यासाठी उपलब्ध होतात. अशाप्रकारे उप अभियंता संवर्गासाठी ८४२ पदे उपलब्ध होतात. जिल्हा तांत्रिक सेवेच्या कनिष्ठ अभियंत्यांमधून पदोन्नतीने भरावयाची उप विभागीय अधिका-यांची पदे पुढील सूत्राने निश्चित करण्यात आली आहेत.

जिल्हा परिषदेच्या कनिष्ठ अभियंत्यांना सार्वजनिक बांधकाम विभागामध्ये पदोन्नतीसाठी राखीव पदे =	जिल्हा परिषदेसाठी मंजूर X संवर्गात पदोन्नतीसाठी केलेली वर्ग- १ ची पदे राखून ठेवलेली पदे (२९०) (८४२)
= १९१	संवर्गात एकूण मंजूर पदे = १२७६

४. शासनाने विहीत केलेल्या या सूत्रास महाराष्ट्र लोकसेवा आयोगाने देखील त्यांच्या दिनांक २५.१.२०१० च्या पत्रान्वये सहमती दर्शविली आहे.

५. वरीलप्रमाणे उप अभियंत्यांच्या ८४२ पदांपैकी ९६ पदे उप विभागीय अभियंता (पदवीधर) व ९५ पदे उप विभागीय अधिकारी (पदविकाधारक) म्हणून पदोन्नतीने भरण्यासाठी जिल्हा परिषदेच्या कनिष्ठ अभियंत्यांना उपलब्ध करून देण्यात येत आहेत. सदरहू विभाजनानुसार उप विभागीय अभियंत्यांची व उप विभागीय अधिका-यांची पदे भरण्यात यावीत.

६. हा शासन निर्णय ग्राम विकास व जलसंधारण विभागाच्या अनौ.संदर्भ क्र. ४/१५/आस्था-४, दि. २९.४.२०१५ आणि सामान्य प्रशासन विभागाच्या अनौ. संदर्भ क्र. ११८५/का-१२, दि. २८.७.२०१५ अन्वये त्यांच्या सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला आहे. त्याचा संगणक सांकेतांक क्रमांक २०१५०९२९११५०४५४११८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(सुलभा पोरे)
कार्यासन अधिकारी

प्रत,

१. सामान्य प्रशासन विभाग (कार्यासन -१२), मंत्रालय, मुंबई- ४०० ०३२.
२. ग्रामविकास व जलसंधारण विभाग (कार्यासन -१) मंत्रालय, मुंबई- ४०० ०३२.
३. जलसंपदा विभाग, मंत्रालय, मुंबई- ४०० ०३२.
४. सर्व मुख्य कार्यकारी अधिकारी, जिल्हा परिषद, महाराष्ट्र राज्य
५. सचिव, महाराष्ट्र लोकसेवा आयोग, मुंबई (पत्राने)
६. मा. मंत्री (सार्वजनिक बांधकाम) यांचे खाजगी सचिव, मंत्रालय, मुंबई- ४०० ०३२.
७. मा. राज्यमंत्री (सार्वजनिक बांधकाम) यांचे खाजगी सचिव, मंत्रालय, मुंबई- ४०० ०३२.
८. कार्यासन आस्था- ३/सेवा-३, सार्वजनिक बांधकाम विभाग, मंत्रालय, मुंबई- ४०० ०३२.
९. कार्यासन आस्था- १, सार्वजनिक बांधकाम विभाग, मंत्रालय, मुंबई. (निवड नस्ती)